

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familijej dzieła wiedama redakcii, inaksz nia buduć drukawany; rukapisy nie zwiertajucca. Hroszy možna pasylać pacztowymi markami.

Usio adresawać: Wilnia Siemionouskaja wulica d. 6 kw. 5. Redakcija „Bielarus“.

Szkada mnie hetaho narodu... bo nie maje czaho jeści (słowy Chrystusa).

* * *
*Adwiecznaja mowa
Prastoha narodu —
Ty s chaty wiaskowaj
Wyjdz na swabodu!*

* * *
*I stań prad ludźmi,
Maja darahaja
Stań śmieta — idzi,
Bo ty — ty żywaja!!...*

Antoni B.

Katalickaja chata.

Koźnaja chata, ũ katoraj żywuć kataliki, pawinna być katalickaj, — ni żydoŭskaj, ani pahanskaj, ci inszaj jakoj, a tolki katalickaj, kab sam wyhlad hetakaj chaty świedczyŭ, jakoj wiery żywuć ũ jej ludzi.

Jak tolki chata wybudawana, treba pastaracca zaraz, kab jana była paświen czana ksiandzom, bo tak nam raić Kaścioł. „Biaz Boha—ani da paroha“, każyć przykazka. Na Boha ũsia nasza nadzieja. Dyk ci-nie wypadaje zaraz-że spaczatku paprasić ũ Jaho błaħasławienstwa dla siebie, dy apieki. Kolki-ż heta niszczenia nad koźnaj chataj? Bury, piaruny, pażary, wada, chwary, złyje duchy i niadobryje ludzi ũ adnej chwily mohuć zrujnawać nasza szczaścia, naszu

pracu. Dyk karyść samych żyłcoŭ wymahaje, kab jany staralisia chatu swaju paświeńcić. Ksiondz, kropiaczy świanconaj wadoj, prosić ũ malitwie swajej Boha, kab Jon ũziaŭ pad swaju apieku i chatu, i jaje żyłcoŭ,—kab ũ dalejszym żyćciu błaħasławiŭ im. Za patrebaj paświanczenieńia chaty pramaŭlaje jaszczewoś szto: światasć praznaczenieńia czaławieka-katalika da ũsich tych warunkaŭ, katoryje dapamahajuć jamu dajsci da jaho światoj mety. Ciela dziciaci pry chryście św. ksiondz pamazywajeć św. alejami, ũ żyćci czaławiek prymaje św. sakramenty, molicca u światym kaścieli, damawina, ũ katoraj majuć złażyć ciela ũmierszaha, tak sama paświen czwajecca, dyk tym bolej pawinna być paświen czena chata, ũ katoraj czaławiek prawodzić bolszu paławinu swajho daczesho żyćcia.

Druhoje,—czym roznicca katalickaja chata ad niekatalickaj—heta *światyje abrazy*. Heta figury, dy malunki tych, szto żyli prauźiwa pa-katalicku, szto mieli na ziamli, a ciapier ũ niebie majuć łasku u Boha. Cześć światych abrazoŭ—zhodna z naszaj św. wieraj: ũ pierszych wiekach chryścijanstwa była jana tolki zwyczajem, paźniej—ad 787 hodu (ad Saboru Nicejskaho)ŭžo pastanaŭleńniem Kaścioła, abrazy raźwieszYWajuć nia tolki ũ siarodku chaty, ale i znadworku—z wulicy, ni haworuczy ŭ ab tym, szto czuć nia ũ koźnaj katalickaj wioscy—staŭlajuca pa kancoch jaje kryży. Umieszczywanie abrazoŭ pa chatach służyć i ozdobać i prynosić szmat roznych łask i dabradziejstwa ad Boha. Abrazy dapamahajuć nam dobra malicca, brać przykład sa światych, — jak treba żyć; dapamahajuć

zrozumieć praǔdu wiery, paǔstrymliwajuć ad hrachoǔ, zmuszajuć nas żyć pry-stojna, paważna, pa Bożamu, a ni raz i da pakuty prywodziać nawet najbolszych hresznikaǔ. Hetak św. Maryja Ehipieckaja, wialikaja piersz hresznica, uzhlanušszy na abraz Matki Bożaj, nawiarnułasja da Boha; św. Franciszku Salezemu malitwa pierad abrazam Matki Boskaj dapamahła zwolnicca ad niaczystych myślaǔ.

Dyk kali ty, czaławiecze, katalik, — to światyje abrazy ũ chacie twajej być pawinny.

A jakije abrazy, jakich światych nam treba mieć?

Sama piersza miejsca ũ chacie pawinien zajmać Kryż. Jezus na kryży—heta najdarażejszaja nasza pamiatka, najwialikszij nasz życiowy znak. Szto-żby było z naszaj duszoj, kab Pan Jezus nia ũziaǔ na swaje pleczy kryża i ni pamior na im za nasza zbauleńnie? Jezus ciarpiet na kryżu, kab my ni ciarpieli wieczna; Jezus pamior na kryżu, kab my żyli wieczna. Za miłasć—treba adpłaczywać miłasćaj. Dyk ni szkadujma ũ swajej chacie miejsca dla Ukryżowanaho Boha. Radam s Kryżam—pawieś na ścianie abraz Matki Boskaj. Stajala Maryja pad kryżam na Kalwaryi i razam ciarpiela, dyk i my nie razluczajmo Matki s Synam. Aprocz hetaho treba staracca mieć abrazy swaich patronaǔ, katorych imia nosim, dy abraz św. Izydora, patrona chlebarobaǔ.

Kuplać abrazy treba tolki ũ katalickaj kramie i ni brać takich, katory namalowany drenna, katoryje chutcej mohuć być naśmieszkaj sa światych, czym ich padabiznaj.

Malunki świeckija ũ chacie można mieć, ale nia treba ich wieszać ũ adzin rad sa światymi i treba ściarahczysja, kab nia było na ich niczoha nieprystojnaho.

Napaśledak—muszu skazać niekolki sloǔ ab paradku, jaki pawinien być ũ naszych chatach. Spatykaǔ ja nidaǔna jaszce takija chaciny, dzie awieczki, cielaty, dy parasiaty — żywuć razam z ludźmi. Ciapier, dziakawać Bohu, hetakich chat—szto raz miensz, ale daloka nam da siakoha-takoha paradku i czystaty. Szmat dzie jaszce hetak brudna, duszna i brydka, szb sam nia wiedajesz, ci ludzi, ci nia ludzi tam żywuć i chata, ci chleǔ. Dyk, nichaj-że chaty waszy buduć ustrojony nia tolki pa katalicku, ale i pa ludzku. „My ni pany“—każuć inszyja haspadyni, kali źwierniesz ich uwahu, szto ũ chatach ich brudna i

brydka. Ależ ni panskaści tutaka damahajecca, a czystaty i ładu, katoryja mohuć być i ũ najbiadniejszaj chacince. Kali jana czysta wymieciena, naczyńnia wymyty, ścieny — wybielony, wokny i szyby wyczyszczony, pawucina i inszyje brudy—ściorty—woś i budzie paradak i czystata,—jakije patrebny dla ludziej, kali jany choczuc żyć pa ludzku, dy byci zdarowymi, bo brudnata—paczatak usielakich chwaroabaǔ. I dziela taho treba jaszce czysta ubiracca. Choć biedna, ale czysta pawinna być i chata i jaje żyley. A ci joś hetak? Nia ũsiudy. Dzieci abkarešszyja, niamytyja, ni peczesanyja—biehajuć pa chacie, jak cyhanyja pa cyhanskaj budzie. Baćka, syn chodzjać ũ brudnaj padziortaj adzieży, a maci i daczka—niraz wyhladajuć hetak, szto śmieła można pastawić na aharodzie za puhała na wierabjoǔ! Dattetul kazali i pisali, szto zły duch bacicca świanconaj wady, a kolki-ż heta ludziej da hetaj pary baicca ni swianconaj, ale zwyczajnaj wady, bo myjucca i czeszucca tolki raz ũ niadzielu; ũ budnija dni każuć — nima czasu. Drenna dzie tak jaszce bywaje — treba paprawicca!

Na szlachu.

(Z rodnych malunkau).

Trywoha niamaja sztoś serce szczamiła,
Idu—kab prajści pa szlachu—
Tut cisza świataja prywolna i miła,
I dyszycca lohka, jak ptachu.

Abapał prybranyje ũ szereń biarozy,
Jak panny ũ bieli stajali;
Zastyhszyje kapli, jak być tyje ślozy,
Na koźnaj na wietcy zijali.

Ad sonca ziachcić, śnieh iskryecca;
I lohkaja chwala pa poli,
Uzniataja wietram, strujoju pramczycca
I cicha znoǔ zdremie na woli.

A szlach—jak kabierac toj —roǔny, hla-
dziutki,
Daloka ustuzkaj ũjecca.
Idu ja i czuju: z duszy majej smutki
Znikajuć, znikajuć... zdajecca.

Tut koń-pry-koń panski wiehrom pra-
niasiecca,
U sankach znoǔ nasz brat abminie;
Warona krykliwaja s kusta sarwiecca,
Spałowchaje zajca ũ dalinie.

Toj pre biez ahladki, chawajecca ũ kniei
Stul słuchaje, wuszki padniaŭszy.,
Chmyźniak ũ wodali—jak chmurka sinieje,
Za śnieżnaj haroju apaŭszy.

A tam— wo dziadoczek siwieńki placiecca
S kijkom i katomkaj daŭhoju,
I świtka, i wusy abmierzły — zdajecca,
Marozu nios woblik saboju.

Skazaŭ „Pachwalony“ (nasz zwyczaj wi-
tańnia) —
I krekcuczcy pchniecca da chaty...

Tak chwila nieznaczna prajszła mnie ad
rańnia,
Hladzu— ũžo czas paznawaty.

Aż niejako znoŭ nudna na sercy mnie
stała,
Sztomuszu szlach hetypakinuć,—
Sztodumki iznoŭ i nudźha szto spała—
Duszu maju smutkam abwinuć.

Idu, cień kładziecca. Skroś cisza swia-
taja;
Biarozki nudniej zaszumieli;
Kiwajucca wiećcia, szlach zdalu witaje—
A mary szto raz—to ciarnieli...

Albert Paulowicz

Minsk.

Chto jana?

Praz rażok swajho wakna — baczyŭ
jaje — szto dnia...

Maładzieńkaja, kruhlenkaja, rumia-
nieńkaja, jak kozaczka dzikaja — pry-
naja — biehła jana i... kidajuczysia na
kalency, prytulałasia da wializarnych, za-
lezam akawanych, dźwiarej kaścioła...
i doŭha, doŭha malilałasia...

Hledziucy na jaje, nie pustaja cie-
kaŭnaść, a niejki bol, žal straszenny —
cisnuli majo serca...

„Zahublenaja! Nieszczasnaja!“ nale-
tała dumka ũ maju haławu, uhledaju-
czysia na hetu — jak kwietka majowa-
ja — pryhożuju dziaŭczynku.

Ja wyjšoŭ. Kirujuczysia drobnień-
kimi pa świeżym śniahu sładoczkami,—
padyjšoŭ da jaje. A jana, — pry-
paŭszy da chałodnaho žaleza, — malilałasia
i malilałasia...

Czas-ad-czasu cieła jaje uzdryhiwała;
czutny byŭ, chiba wialikaj siłaj, strym-
wany płacz...

„Zahublenaja! Nieszczasnaja!“ szto
raz bolejš cisnułasia dumka ũ maju ha-
ławu, a jeszcze bolszy žal chapaŭ mia-
nie za serca...

Ustała jana...

— Wybaczajcie. kažu, siastryczka,—
ũ was chiba bieda — bieda wialikaja.
Nia hniewajciesia na nieznanaho wam
czaławieka, ale mo-b u czym moh wam
zaraić — pamahczy?

Na mianie hlanuli jasnyje, jak samo
nieba, sinieńkije woczki.

— A wy chto? pytajecca dziaŭczynka.

— Ja — zwyczajny czaławiek, chry-
ścijanin i katalik, dyk z abawiazku...

— Paczekajcie, wiasioła pierapyniła
maju mowu nieznamajaja, — szto wy
czaławiek—to-ż baczu, i mo nawet cza-
ławiek nia kiepski, ale szto chryścijanin
i katalik, — to widać nie asabliwy...

— A heta jeszcze szto? ũžo krychu
ũ złości, pytaju.

— A heta — woś szto, uśmiechaju-
czysia, każe jana: czaławiek pawinien
malicca nia tolki „kali trywoha, — tady
da Boha“, a zaŭsiody. Wam—ja skažu
szczyra: ani sa mnoj, ani z radnoj, ci
blizkimi maimi — nijakoha nieszczęścia,
ani biady — nima, a wam — ũsio-ż taki
dziakuju i... bywajecie zdarowy...

Rastapyryŭszy ruki, praz doŭhi czas
stajaju ja... kala mianie staŭ žbiracca na-
rod... zasaromiŭszysia, uciok ja da chaty
i ciapier siadzu i dumaju: *chto jana?*

Jurka Mucha.

Kaścielny kalendar.

Marec.

8. P. †† Jana Bożaho.
9. S. †† Pranciszki ũdawy.
10. *Niadz. 2 Wialik. Postu, 40 muczynikau.*
11. P. † Kanstantyna Wyznaŭcy.
12. A. † Hryhora Wialik. Papieża i D. K.
13. S. †† Krystyny Dz. M. i Kaciaryny.
14. C. † Matyldy Carowaj.
15. P. †† Klemensa
16. S. †† 7 boleściaŭ N. M. P.
17. *Niadz. 3 Wialik. Postu, Jazepa z Ar.*
18. P. † Gabryela Archan.
19. A. † Jazepa Obl.
20. S. †† Wolframa biskupa
21. C. † Benedykta opata.

40 muczynikau.

U dziesiaty dzień marca miesiaca kaścioł katalicki abchodzić świata 40 muczynikau—wajakaŭ, szto ũmierli za swaje prakanańnia ab praŭdzi światoj wiery Chrystusowaj.

Historyja życia, dy mukaŭ ich—nia-doŭhaja.

Było heta na paczatku 4 wieku. U armeńskim mieści Sebasta—pahanie wykryli ũ wojsku chryścijanaŭ. 40 czaławiek z ich aryszstawali i pasadzili ũ turmu; bili, katawali ũsielak, dyk niezcha nipamahala: chryścijanie ad wiery swajej ni adrekalisia. Tady pahanie asudzili ich na śmierć. U traskuczy maroz rozdzieli i wywiali ich na lod — na woziera, a pobacz pabudawali ciaplicu, kab toj z muczynikau, katory zachocza wyraczysia Chrysta, moh zaraz-że uciaczy da cioplaho miejsca. Z malitwaj na wusnach, z mocnym pastanaŭleńniem ũ sercy — mierzli światyje muczyniki i tak addali Bohu swaje duszy — za wieru. Dyk nia ũsie; adzin ũzbajaŭszysia śmierci, wyraksia życia wiecznaho ũ niebie dy, kab ratawać życie daczesnaje, kinuŭsia da ciaplicy hrecca, ale niszczasny nia wyratawaŭsia: niŭbaŭki tam-że skanaŭ. A nad ciełami muczynikau na lodzie pakazałasia 39 aniałaŭ z niabiesnymi ũ rukach karonami, szto baczuczy, adzin z wajakaŭ, katoryje stajali na straży kruhom woziera, dy czujuczy naśmieszki pahanaŭ nad wieraj ũ Boha — szto nia ũsie chryścijanie tak mocna ũžo wierać, bo woŝ adzin chacieŭ ratawacca i ũciok da ciaplicy, — kryknuŭ: „i ja chryścijanin“! i, kab prakanać niawiernych; kab zastupić miejsce zdrajcy, pabieh na lod, dzie i zamierz, i — dastaŭ muczynickuju karonu razem z druhimi.

Nawuka dla nas z betaho apawiedańnia takaja: mocna trymacca swajej wiery, chaciab nam hrazili śmierciaj ludzi, ci warunki życia; bo śmierć ũsioroŭna prydzie, tolki taja roznica, szto dla adnych jana budzie stupieniam da wiecznaj nahrody, dla druhich—stupieniam—da wiecznaj kary.

B. P—ko.

Kaściołnyje wiedamaści.

Pieramieny u duchawienstwie.

Pa zahadu Wysoka - Prawielebnaha Administratara — ks. Michalkiewicza, ũ duchawienstwie Wilenskej dyjecezii

stalisia pieramieny: ks. Nikanazy Hintoŭt-Dziewiałtoŭski naznaczajecca na parocha da Korycina; ks. Edward Wojciechoŭski, — paroch ũ Korycini, — na parocha ũ Holszanach; ks. Bolestaŭ Moczulski — paroch ũ Holszanach — na parocha da Ejszyszek; ks. Franciszak Sokołoŭski — paroch ũ Wasiliszkach — na czasowaho dziekana ũ Raduni. ks. Jazep Chlewiński czasow. paroch ũ Szereniewie — da Bielaj Waki; ks. Romuadld Chodyko, czasow. paroch ũ Miorach — da Szerszewa; ks. Stan. Hrynieŭski — na parocha da Mior; ks. Edmund Pietkiewicz pietkiewicz paroch ũ Trabach — na parocha da Świsłoczy; ks. Maciej Buganis z Bielaj Waki — na paroch da Trabaŭ; ks. Maliszeŭski — na wikaraha da Zdziatowa ks. Ołdziejeŭski — na wikaraha da Daŭhinawa; ks. Broner — na wikaraha da Lipniszek.

U sprawie Mahilnikau.

Wysoko-Prawielebny ks. Administratar zahadaŭ praz Kansystoryju ũsim ks. parocham, kab jany uparadkawali wiaskowyje i parochijalnyje mahilniki.

Mahilniki pawinny być kaniesznie abharożeny; klucz ad mahilnika pawinien być ũ ks. parocha, a ad wiaskowaho — ũ wybarnaha, katory nie maje prawa pazwalać chawać niaboszczykaŭ, pakul jon nie zapisany ũ metryki.

Tyje mahilniki, szto nia buduć da 15-ha kastrycznika hetaho hodu uparadkawany, buduć skasawany i chawać na nich niaboszczykaŭ budzie zabaroniena.

U sprawie Minskaj dyjecezii.

21 lutaha, hetaho hodu, kataliki byŭszaj Minskaj dyjecezii pasłali na Imia Hasudara praszeńnie ab adkryćci byŭszaj Minskaj dyjecezii i naznaczeńni biskupa. U praszeńni pakazany czas zakryćcia Minskaj dyjecezii i ũspamianuli, kali wywiaźli aposzniaha biskupa ks. Wojtkiewicza.

Z Rymu.

S przyczyny jubileuszu edyktu Medjolsanskaho — da Rymu źbirajecca szmat pilihrymak. Pierszaj prybuduć — 11 sakawika (marca) polskaja; a pa niej prybuduć italijskaja, belhijskaja, niemieckaja, czeskaja, 2 wenhierskije, 6 francuskich, 3 hiszpańskie, arhentynskaja, brazylijskaja i szmat druhich.

Szto czuwać.

Wilnia, 4 sakawika adbyŭsia tut kiermasz. Kupcoŭ było szmat; prodana tawaraŭ blizka na 300 tysiaczoŭ rubloŭ. Szkada tolki, szto ŭ hetym hađu miensz było sielanskich wyrabaŭ.

Rosieni, Kowien. hub. Sielanie Widuklanskaj wołaści na schodzie pastanawili prasić urad zakrywać szynki i manapolki ŭ miasteczku Widuklach ŭ niadzieli i ŭwiaty.

Zahory, Kowiensk. hub. 14 lutaha jechaŭ z miasteczka rybnik. Sześć wiorst adjechaŭszy ad miasteczka, jon nahnaŭ mužczynu, dy kabietu, katoryje paprasilisia padwiaści ich. Praz paŭtary hadziny zychary miasteczka uhledzili kania z wazom biaz furmana. Dali znać u paliciju, i kali prajechali 6 wiorst — znajszi rybnika czuć żywoha.

Kali jaho adczuili, to jon skazaŭ, szto jaho ŭdaryła pa haławie kabietu. Żonka kupca każe, szto ŭ muža prapała 24 rubli.

Krypno, Bielastockaha paw. Hrod. hub. Szto może stacca praz harełku baczym z hetaha pryypadku.

U haspada J. S. zachwareła kabyła J. S. zahadaŭ synu zawiaści choruju żywiołu da felczera. Felczar, ahledziŭszy kabyłu, daŭ paraszkoŭ. Małady S. ŭ darozie da chaty — zajszoŭ s siabrukami da manapolki, dy tak nalizaŭsia, szto kali wiarnuŭsia da chaty, zamiest kabyly — daŭ paraszki swajej choraj matcy. Biednaja kabietu amal szto nie pamierła ad hetaha lekarstwa.

Kalinouka, Biefastoc. paw. Hrodz. hub. U hetu wosień, dziakujuczy pracy kaścielnaha kamitetu i ks. parocha, pryrychtawalisia da būdowy kaścioła.

Piszuć da nas.

M. Uzlany, Minsk. hub. Ihum. paw. S 14-ho na 15-je lutaho — noczaj — tut adzin czaławiek nalizaŭszysia harełki, adyjszoŭ ad rozumu i, błudziaczy pa miasteczku, ŭwaliŭsia ŭ studniu.

Na zaŭtra — doŭwita — żyd, pryjszoŭszy brać wadu z hetaj studni, nia moh zacarpnuć jaje. Dyk, waroczajuczysia damoŭ biez wady, staŭ łajać i klaści uzłanskich chłopczoŭ, szto jany, bytcam sumysłu, nakidali ŭ studniu paleńniaŭ.

Kali-ż dobra razwidnieła, pryjszła kabietu da hetaj-że samaj studni i, uhledziŭszy na dnie jaje czaławieka,— spr-

wiła kryk. Zbiehlisia uzłanie i wyciahnuli tapielnika.

Woś da czaho dawodzie hetaja praklataja harelica.

A. Z.

Wiestki z zahranicy.

Wajna na Bałkanach—

nia tolki nie ścichaje, ale za aposznije czasy paczynajecca tam nieszta nowaje i zusim niespadziewanaje.

Dahetul — usie sajuźniki bałkanskije — iszli zhodna — ruka ŭ ruku, a ciapier i hetyje

Sajuźniki paczali bracca za czuby.

Hetak, spatkaŭszysia Bałhary z Hrekami — adny druhim zadali dobroho pytlu.

Jak z adnej, tak i z drugoj starany zhinuła szmat narodu, a Hreki adabrali nawet niekolki harmatoŭ u swaich sajuźnikaŭ — Bałharoŭ.

Prahawitość ludzkaja, jak i ŭsiudy, tak i tut — wylezaje nawierch: kożny chce szto najbolej zachapić ŭ swajej ruki.

Kożny zasobku narod s pamiż bałkańskich sajuźnikaŭ chce, kab kożny szmatoczak ziarni, ci horad, katory jany adwajowywajuć swajej kroŭju ŭ Turkaŭ, zastaŭsia pry nich — to jest pry tych, szto kroŭ swaju pralili.

A jak dahetul — bitwy s Turkami wialisia supolnymi siłami, dyk razabracca ciapier i ciałkawata: chto dzie bolsz pieradaŭ, ci niedadaŭ.

Na zachwat waźniejszych punchtaŭ u Tureczczyńie bałkanskimi sajuźnikami nieszta

kruciać nasami i waźniejszyje hasudarstwy Europy

Choć i nie pryczastny jany — pakul szto, ale kożny dumaje: „anuż zjaduć miadźwiedzia, a mnie — i kostki nie zastaniecica?!“

Ci czasam nie pahryzucca za kostku hetu??...

Aposznije wiestki —

szto raz horszyje i horszyje. Była, praŭda, pohalaska, szto Rasieja i Austryja — zhawarylisia zhodna pamiż saboj, kab wojska na swaich hranicach źmieńszyć, bo strach wajny ŭžo minuŭ. Ale pašla pakazałosia, szto hetkaho žuczka padpuściŭ predstaŭnik Aŭstryi ŭ Pieciarbur-

hu na swaju ruku—biaz wiedama swajho ũradu i jak ciapier widać z aposznych telehramak —

Austryja — nie pamienszaje, a pawialiczuwaje swajo wojska.

Praŭda—ci nie, a bytcam usich swaich zapasných ciahnie na cyhundar. A heta ũžo sprawa — ţmiardziuczaja...

Turkam wiadziecca drenna.

Niejki tam Dżawid—pasza zdaŭsia z usim swaim wojskam Serbam. Widać — kruta pryjszlosia. Choć na druhih waźniejszych punchtach— jak Adryanopal i Skutary — katoryje Bałkanskije sajuźniki praźuć i praźuć, ale pakul szto — łamajuć tolki sami sabie zuby...

* * *

Hrecija.

Niejki czaławiek, jak tym czasam pieszuć telehramy — hrek — Aleksandra Schinas, padyjszoŭszy z zadu da karala hreckaha, kali toj prachadziŭ pa wulicy, streliu z rewalweru i ũsadziŭ jamu kulu pad serca.

Praz poŭ hadziny — karol pamier. Ubiŭcu — aryszstawali.

Baħaryja.

U wojsku, katoraje idzie prociŭ Turkaŭ, paczaŭsia bunt. Sałdaty damahajuca, kab ich puścili damoŭ. Czatyry bataljony, bytcam, maniacca raspuścic.

Belhija.

Na zjezdzie socialistaŭ pastanawili s pierszaho krasawika zrabic ahulnaju zabastoŭku

Aposznija nacznija telehramy.

Pašla straszennaho szturm, Baħary adaleli ureszcie Adryanopalam. Horad — haryć. Turki padpalili sami składy z aruźem i zapasowyje mahazyny. Ludzi z horadu — jak maha uciekajuć.

Wielmi waźny wajenny puncht — Czealdży—užo bliski zusim (wiorst 30) samaj stalicy Turcii — Kanstantynopala — Baħary zachapili u swaje ruki.

Nasza Haspadarka.

Koźny wiedaje dobra, jakaja ciapier na ũsio pajszła daraźynia, i jaki dachod

moźna mieć haspadaru s swajho dabytku.

Kab pryhadawać bolsz hetaho dabytku i jak prynależe pracharczawać jaho—abyjścisia tolki swaimi sienaźaciami — pociaźka. Prykupać—najczastej bywaje jeszcze horsz ciazej, bo hetaho prakłataho kupidły — zaŭsiody skupa. Dyk choćki-nia-choćki treba kidacca na chitryki.

Pola—jak wiadoma—skupawata ũ nas. A i toje — jakoje jość — dzie wiadziecca sznurowaja, trochpaletkowaja haspadarka,—trejciaja czaść — laźyć biez nijakaj karyścii—bo pad paparam.

Papar hety liczycca pad paszu dla żywioły, ale, praŭdu kaźuczcy, trawa na nim paraścii tolki u drennaho haspadara, i to—jakaja tam trawa—tolki ũsielakaho pa krysie ziella. U taho-ź haspadara, katory ziemlu wyrablaje dobra i sumlenna kala jaje zawichajecca — na papary nijakaj paszy nia budzie, bo jon nie dapuścii, kab na jaho peli razrastalosia usielakaje ziella i smaktało soki z ziemli i hetkim paradkam wypaľaskiwało samu ziemlicu, s katoraj pryjdziecca żywica zbaźynie.

Dyk dzie-ź znajsci padmohu dziela kormu swajej żywioły? A szukać jaje treba ũsiudy—dzie tolki maha.

Piersz - napiersz — nia kidać swajho paparu pustym. Jak heta wiadziecca,—papar idzie ũ nas pašla jaryny, dyk ũ hetu jarynu treba kanieszna ũsiewać kanieszynu. Mała taho, szto kanieszyna budzie wialikaj padmohaj ũ karmieszcy żywioły, ale i sama kanieszyna padpraľlaje ziemlu: żyto pašla jaje — zaŭsiody ũdajecca dobra, a heta samaje waźnaje dla nas apiryszczaje.

Tam—dzie hrunt pad kanieszynu nie padchodzie, — treba z wiasny wywiaścii hnoj na papar, usled jaho zaharać i pasiejać szperhiel. Nasieńnie jaho tannaje, ũzrastaje jon skora i wielmi karystny i pażyŭny dla karoŭ. Ad jaho nia tolki szto prybywaje maľaka, ale i heta maľako budzie szmat tľusciejszaje.

Treba parupicca i ab paszy na wosień. Najlepszy z wiasny padsiejać ruń—seradelej, abo jak nazywajuć jaje — pta-szyncam. Nasieńnie—tak sama tannaje, i choć s paczatku biarecca jano slaba, ale ũ poznaj wosieni—kali źnimicie żyta i daścio dostup sonca da saradeli,—jana skora razrastajecca wielmi dobra — jak najlepszaja wika. S paczatku, praŭda, żywioła krychu czurajecca jaje, ale u skoraścii prywykaje i ľasa jeść, i sycieje.

Usielakije hetyje nasieńnia znojdziecie ũ koźnym sielska-haspadarskim skła-

dzie, abo nawet u susiednich dwaroch, tolki, rozumiejecca, treba kupłać s peŭnych ruk.

Lo—nik.

List ů redakciju.

Wysoka paważanaja redakcija!

Prypaddkam trapiŭsia da mianie pieršy № „Bielarusa“. Da wioski niaskora dachodziać haradzkija nawiny..

Paczała wydawacca nowaja hazeta — nawina wielmi waźnaja dla koźnaho świadomaha bielarusa i nasyłajeć ů haławu mnoha radasnych i trywoźnych dumak.

Radaść ů samym tym, szto wychodzić adnej bolejšy bielaruskich hazet, — a znaczyccca sprawa bielaruskaja nie zamiraić, a szyryccca...

Trywoha — ů tym, ci bnduć ůsie bielaruskije hazety zhodna służyć narodu? ci nia budzuć niekatoryje z ich dla sprawy bielaruskaj szkodnymi?

Pryznacca, jak mnie skazali, szto ů Wilni paczała wychadzić katalickaja bielaruskaja hazeta, u haławie prabieħła trywoźnaja dumka: „ci czasam nia kryjccca tut jakaja zdrada?“

Ale, woś — pieršy № „Bielarusa“ ů mianie, i ja — ů zwarotce da czytaczoi „Z Nowym hodam“ -- czytaju życzeħnia Redakcji: „... kab pakachali szczyra i mocna swaich bratou bielarusou, i swaju ziemiellku, i swaju mowu...“ —

Dziakuj, Tabie, Boħel! Takich słoŭ worah bielaruskaj nacii ůžo peħna nie paważyccca skazać. Puźaŭsia ja, jak baczcu, naprašna.

Strach, widać, nalacieħ dziela taho, szto ů nas, ůžo Boh wiedajeć s czyjej winy, paniaćcia „palak“ i „katalik“ — zuszim pieramieszalisia...

Dla bielarusa — katalika wyjście ů świet katalickaj hazety, jak i koźnaj katalickaj drukawanaj pracy ů rodnaj mowie, maić wialikaje znaczeħnie. Nadta ůžo horkaja dola bielarusoi: i malicca, i wuczyccca wiery swajej — im prychozicca u czuźoj mowie: nima ů nas, aprycz karotkaha katechizmu, kniźak ni dla malitwy, ni dla nawuki.

Dyk, kali wy, pracouniki, na niwie narodnaj, szczyra wierycie ů toje, szto kaźycie, chaj wam Boh pamoże ů waszej — miłaj Jamu — pracy.

Z paważaħniem *Bolestau Łapyr.*

Ad Redakcii. Za Waszu szczyraść — dziakujem; i tak sama szczyra atkazy-

wajem: nia tolki chiba pieršy numer, ale i dalejšyje numery — razhoniać, badaj, Waszy sumlewaħnia.

USIACZYNA.

Postup nawuki.

Nie tak daħna — za hranicaj — dachтары pryдумali takuju maszynku, katoraju moħna chworamu czaławieku praz horła zapuścić azno ů samaje nutro. Na kancy tej kiszki, na katoraj trymajecca maszynka, jość druhaja pryłada, dzie i adbiwajecca, jak u lustry ůsio nutro czaławieka i hetkim paradkam, rozumiejccca, szmat kudy lahcej razhadać samuju chworobu.

Dziunaja matka.

U lokaja adnaho anhlijskaho ministra byla kotka, ů katoraj dzieci — zaŭsiody radzilisia niażywymy.

Woś hety lokaj padmianiŭ adnaho razu niażywych kacianiat cełaj kuczaj maleħkich pacukoi. Kotka wielmi ůscieszylaśia, zaapiekaħalaśia imi szczyra, wykarmiła i wyħadawała ich.

Niczoha tolki nia piszuć hazety, ci czasam paśla—heta matula nie zħasawała swaich haduncoŭ?

DUMKI.

Ruka ů chlebaroba czornaja, — ale swoj chleb jeść i druhih kormie.

* * *

Lepsz pħakać z rozumnym, czym śmieħacca z durniem.

ZAHADKI.

- 18) Miasnaja boczka — załaty abrucz?
- 19) Na koliku — siem sakolikaŭ, — koźny ů kapotcy?
- 20) Asnowa — sasnowa; sałamiany utok?

Razhadki buduć u № 10.

Razhadki z № 8: 16) harszczok, 17) hrom.

ŻARTY i PRYKAZKI.

Na rynku.

— Wasza kuryca chiba chworaja, bo nieszta sumna wyħledajeć, kaħe nieħkaja pania da sielanki.

— Nie, paniczka, atkazywaje taja, — kuryca zusim zdarowaja, a sumnaja jana dziela taho tolki, szto tak mała płacicie za jaje.

U sędzie.

— Heta ty ukraŭ sasnu z lesu?
— Zusim nie ja, wasze skarodzije. Ja szczyra przyznamsia wam — jak było. Jechaŭ ja praz les i woś maja zaczaplaśia za drewa, a toje — daj — dy zła-małaśia i braŭ na woz. I szto było ra-bić? Drewa cieżkoje — ja adzin nia ski-nu, — nu i zaciahnuŭ da chaty.

* * *

Na Boha spadziwajśia.
Ale i sam — nia hultuj.

Swaja poczta.

Minsk, A. P-czu. Za przysłanaje — szczyra dziakujem. S czaho można budzie — skarystajem. Czekajem ad Was czaho koleczy wiesialejszaho, żywuczaho — takije reczy Wy umiejecie padhledzić i padchapić.

Minsk, H-ku. I ad Was źdżem taho samaho, ab czym uspaminajem ũ pier-szym atkazie „swajej poczty“.

Azmiana, A. K-amu. Czamu Wy sum-lewajeciesia? Niczaho padobnaha rabić nichto i nia dumaje.

Hrodna, S-aj. Szczyra dziakujem za pracu dla naszaj sprawy.

Kirensk, Irkutsk. hub. Łoŭ-ku. Piszycie, szto pasyłajecie 1 r., a tyje, praz kaho pasłali — pryniasli 1 r. 30 k. Szto heta znaczyć?

W-mu H. Cz-mu. Listoŭ takich jak Wasz — atrymali my nimała. Dyk, przyznacca, ni rozumiejem, szto mało Was i dru-hich nawiaści na takija dumki, dy sum-lewańnia. Zdajecca, dawoli ũziać № „Biełarusa“ i № „Нашай Нівы“, kab prakanacca, szto roznica pomiż hazetami hetymi — wialikaja.

Redakcija „Biełarusa“, apracza mowy, dy ahulnaho biełaruskaho kierunku, ni-czoha supolnaho z redakcijaj „Нашай Нівы“ ni maje. Ni adkazywali my „На-шай Ніве“ na jaje staćciu ũ 3-cim nu-mery tamu, dziela czaho ni dali adkazu i inszym hazetam — ci jany adawalisia ab nas dobra, ci drenna. Apiakunoŭ ni abiareszśia nikoli. Ahryzacca-ż z ũsimi — ni majem ni miejsca, ni achwoty; tym bolejš jeszcze i tamu, szto palemika (a pa sposabu jakim jana wiadziecca papraŭdzie — hazetnaja łajanka) da prahramy „Biełarusa“ nie należyć.

Metaj naszaj joś i budzie zaŭsiody: palapszeńnie warunkaŭ życia sielanina, dy razwićcio jaho duszy, jak katalika — biełarusa, a darohaj da hetaho — cicha-ja, spakojnaja praca z Boham!

Samarkand, Azija. Wyhnance. Jak że my rady, szto nasz „Biełarus“ tak ucieszyŭ Was!

Wasz wierszyk — maje wielmi hly-bokuju dumku, ale pakul szto — nie ad-drukujem, bo szmat majem zapasu — nadasłanaho śpiersza. Dyk nia trymac-ca paradku — czarady — nielha.

Pryszlicie, kali łaska, swaje apawie-dańnia, a katorych Wy uspaminajecie u swajej pisulcy, — szto padojdzie — addrukujem.

Swajej Siastryczce — pa rodnaj mo-wie — pasyłać u dalokaju krainu ży-czeńnie adno: Boh chaj Was pacieszaje ũ Waszaj cieżkaj doli!...

1-ho Krasawika (Kwietnia) st. st. 1913 h, a hadz. 10-aj ranicy, ũ admini-stracii dwara Iwji hr. Tamasza Zamojskaho (poczta Iwje, hub. Wilensk. st. ż. d. paleskaj — Hawja) buduć

TARHI — LICYTACIJA

na pachty ũ czatyroch folwarkach. Mleka bywaje ũ hod kala 70-ci tysiaczoŭ harncoŭ kazonnaj miery. Licytacija paczniececa ad 13 kap. za harniec na ũzwż (in plus). Chto-b chacieŭ ũziacca za heta — chaj padaje swaje warunki ũ za-pieczatanych listoch z załoham — 400 rub.

Pachty paczynajucca z 23-ho Krasawika.

A bolejš detalnych warunkach — można dawiedacca ũ administracii dwara Iwje.